



گورنر KATHY HOCHUL

فوری ریلیز کے لیے: 14/12/2023

گورنر HOCHUL نے سال کے اختتام سے قبل بالغان کے لیے بھنگ کے استعمال کی نئی ڈسپنسریوں کا اعلان کر دیا

بالغان کے استعمال کی تقریباً 40 ڈسپنسریاں سنہ 2023 میں کھل جائیں گی، جن میں 12 سیاہ فام افراد کی ملکیت والے آپریشنز شامل ہیں

پورے ملک میں، 0.2 فیصد سے بھی کم ڈسپنسریاں اکثریتی سیاہ فام افراد کی ملکیت ہیں، تاہم ریاست نیو یارک میں بالغان کے استعمال کی 20 فیصد سے زیادہ ڈسپنسریاں سیاہ فاموں کی ملکیت میں ہیں

بروکلین، سوہو، اپر ایسٹ سائڈ، ویسٹ چیسٹر، روچیسٹر، ٹرانے، اور ایمسٹرڈیم اپنی پہلی بالغان کے استعمال والی ڈسپنسریوں کو خوش آمدید کہنے کے لیے تیار ہیں

اب جبکہ ریاست بالغان کے لیے بھنگ کی قانونی مارکیٹ کو بڑھا رہی ہے اور نئے آپریٹرز کا خیرمقدم کر رہی ہے، تو گورنر Kathy Hochul نے آج بروکلین سے بفلو تک بالغان کے استعمال والی ایک درجن نئی ڈسپنسریاں کھولنے کا اعلان کیا ہے۔ ریاست نیو یارک کو فی الوقت یہ توقع ہے کہ دسمبر کے آخر تک بالغان کے استعمال کے لیے کم از کم 37 ڈسپنسریاں کاروبار کے لیے کھول دی جائیں گی۔ بالغان کے لیے استعمال کے مقصد والی ان قانونی ڈسپنسریوں میں نیویارک کے باشندے یہاں ایمپائر اسٹیٹ میں ریاست کے سخت حفاظتی معیارات پر پورا اترنے کے لیے تیار کردہ، کاشت کردہ، اور جانچ کردہ بھنگ کی محفوظ اور لائسنس یافتہ مصنوعات تک رسائی حاصل کر سکیں گے۔

"اب جبکہ نیویارک ملک میں سب سے زیادہ منصفانہ بھنگ مارکیٹ کو بڑھا رہا ہے، تو میری انتظامیہ تمام نیویارک باسیوں کے لیے ایک محفوظ صنعت کی تعمیر کے لیے پرعزم ہے جس سے ہماری چھوٹی کاروباری برادری کو ترقی ملے گی،" گورنر Hochul نے کہا۔ "یہ نئی ڈسپنسریاں اپنی قانونی مارکیٹ کو مضبوط بنانے والے ہمارے مشن کو جاری رکھ رہی ہیں اور ساتھ ہی ساتھ ان بد کرداروں کو باہر نکالنے میں بھی مدد کر رہی ہیں جو ہمارے قوانین کی دھجیاں اڑاتے ہیں اور ہماری ان تمام کاوشوں کو کمزور کرتے ہیں جنہیں ہم مکمل کرنے میں مصروف رہتے ہیں۔"

ان ڈسپنسریوں میں سے آٹھ اکثریتی سیاہ فام افراد کی ملکیت ہیں، پانچ ہسپانوی افراد کی ملکیت ہیں اور نو خواتین کی ملکیت ہیں، جس سے ایک نمائندہ اور جامع بھنگ مارکیٹ کو فروغ دینے والا نیویارک کا عزم اجاگر ہو رہا ہے۔ اس انڈسٹری کے متعلق حالیہ تحقیق کے مطابق، ملک بھر میں 10,000 میڈیکل اور بالغان کے لیے بھنگ کی خوردہ دکانوں میں سے 20 سے بھی کم دکانیں سیاہ فام افراد کی ملکیت ہیں۔ جسکا مطلب ہوا کہ پورے ملک کی ڈسپنسریوں میں سے 0.2 فیصد سے بھی کم سیاہ فام افراد کی ملکیت ہیں، جبکہ اسکے برعکس نیویارک میں بالغان کے استعمال والی 20 فیصد سے زیادہ ڈسپنسریاں سیاہ فام افراد کی ملکیت ہیں۔

ریاست نیویارک نے ایمپائر اسٹیٹ کے رول آؤٹ کو سست کرنے والے عدالت کے دو مختلف امتناعی حکموں کے باوجود یہ کامیابی حاصل کی۔ بھنگ کے سماجی ایکویٹی پروگراموں کو درپیش قانونی چیلنجوں کا سامنا کرنے میں نیویارک اکیلا نہیں ہے، لیکن ان چیلنجوں کے باوجود نیویارک کے کاروباری افراد ثابت قدم رہے، رکاوٹوں پر قابو پاتے رہے، اور اب وہ اس صنعت میں ایکویٹی کے فوائد دکھا رہے ہیں۔

ریاست نیویارک کے دفتر برائے بھنگ مینجمنٹ (Office of Cannabis Management) کے ایگزیکٹو ڈائریکٹر Chris Alexander نے کہا، "یہ نیویارک کی بھنگ کے لیے ایک مصروف اور پرجوش مہینہ ہونے والا ہے کیونکہ ایک درجن سے زیادہ لائسنس یافتگان کو آخر کار اپنے کاروباروں کے لئے دروازے کھولنے کا موقع مل رہا ہے۔ خاص طور سے صرف ان اسٹورز کو کھلا دیکھنا خوشی کی بات نہیں ہے، بلکہ یہ دیکھنا بھی خوشی کی بات ہے کہ انہیں کون چلا رہا ہے۔ سال کے اختتام سے پہلے، ہمارے پاس سیاہ فام افراد کی ملکیت والی 12 ڈسپنسریاں اور ہسپانوی افراد کی ملکیت والی 5 ڈسپنسریاں ہو جائیں گی۔ اگر قومی منظر نامے پر غور کیا جائے، تو بھنگ کے کام میں سیاہ فام اور بھورے افراد کی ملکیت انتہائی کم ہے، چنانچہ مجھے اپنے یہاں کے اس نتیجے پر ناقابل یقین حد تک فخر ہے۔ یہ صرف نمبروں کی بات نہیں ہے؛ بلکہ یہ بھنگ کی ایک زیادہ منصفانہ اور جامع صنعت بنانے والی ہماری لگن کا ایک واضح اور منہ بولتا ثبوت ہے۔"

ریاست نیو یارک کے بھنگ کنٹرول بورڈ (Cannabis Control Board) کے چیئر Tremaine Wright نے کہا، "اس ماہ یہ ڈسپنسریاں کھلنے سے ایک مساوی صنعت کی تعمیر والے ہمارے عزم کی توثیق ہو رہی ہے۔ ریاست نیویارک ڈسپنسری مالکان کے ایک سب سے متنوع پول کا گھر ہے۔ ہم اپنے تمام نئے مالکان کو مبارکباد دیتے ہیں اور بھنگ کی ایک جامع اور اختراعی مارکیٹ میں اضافہ کرنے والی اپنی کوششیں جاری رکھنے کے منتظر ہیں۔"

مئی میں، گورنر Hochul نے وہ قانون سازی منظور کی تھی جس کا مقصد اسٹور فرنٹس کو بغیر لائسنس کے بھنگ فروخت کرنے سے روکنا تھا۔ جون کے بعد سے اب تک، بھنگ مینجمنٹ کے دفتر اور محکمہ ٹیکسیشن اینڈ فنانس (Department of Taxation and Finance) کے نافذ کرنے والے افسران دکانوں کا معائنہ کر رہے ہیں، مصنوعات ضبط کر رہے ہیں، اور بغیر لائسنس والی دکانوں کو تالے لگا رہے ہیں۔ مجموعی طور پر، ان مشترکہ چھاپوں میں 350 مقامات کا معائنہ کیا گیا اور ان میں سے 88 کا دوبارہ معائنہ کیا گیا، جس سے 11,000 پاؤنڈ سے زائد کی غیر قانونی بھنگ برآمد ہوئی ہے جس کی مالیت \$54 ملین سے زیادہ ہے۔ OCM اور DTF کے تفتیش کار پوری ریاست میں ہر ہفتے اپنے معائنے جاری رکھیں گے۔

ذیل میں ان مقامات کی فہرست ہے جنہوں نے یا تو حال ہی میں کاروبار کے لیے اپنے دروازے کھول دیے ہیں یا وہ اگلے چند ہفتوں میں کھلنے والے ہیں۔ یاد رہے کہ یہ ایسے خود مختار کاروبار ہیں جو اپنی افتتاحی تاریخوں کا خود تعین کر رہے ہیں، چنانچہ نیچے درج کوئی بھی تاریخیں تبدیل ہو سکتی ہیں۔

### حالیہ اور آئندہ ہونے والے افتتاح:

نیو یارک سٹی:

برونکس:

- Hush – 2460 Williamsbridge Rd Fl 1, Bronx 10469 (جمعرات، 14 دسمبر 2023 کو کھلی)

بروکلین:

- Grow Together – 2370 Coney Island Ave., Brooklyn 11223 (منگل، 19 دسمبر 2023

کو کھل رہی ہے)، بروکلین میں بالغوں کے استعمال والی پہلی ڈسپنسری، سیام فام کی ملکیت

میں ہٹن:

- Dagmar Cannabis – 412 W Broadway, NY 10012 (جمعہ، 15 دسمبر 2023 کو کھل رہی

ہے)، سوہو میں بالغوں کے استعمال والی پہلی ڈسپنسری، خاتون کی ملکیت

- THC Herbal Care – 1412 Lexington Ave., New York 10128 (متوقع افتتاح، 4 جنوری

2024)، اپر ایسٹ سائڈ میں بالغوں کے استعمال والی پہلی ڈسپنسری

## شمالی ملک:

- The Highest Peak – Village of Potsdam, 5 Market St., Potsdam 13676 (جمعرات، 7 دسمبر 2023 کو کھلی) پائسڈیم میں بالغوں کے استعمال والی پہلی ڈسپنسری، خاتون کی ملکیت
- The Firehaus – 7479 US Highway 11, Potsdam 13676 (بدھ، 13 دسمبر 2023 کو کھلی)

## دارالحکومت کا علاقہ:

- Bliss – 740 Hoosick St., Brunswick 12180 420 (جمعرات، 7 دسمبر 2023 کو کھلی)، برونس وک میں بالغوں کے استعمال والی پہلی ڈسپنسری، سیام فام کی ملکیت
- Capital District Wellness – 997 Central Ave Suite 200, Albany 12205 (جمعہ، 8 دسمبر 2023 کو کھلی)
- Amsterdam Cannabis – 1451 State Highway 5S, Amsterdam 12010 (جمعہ، 9 دسمبر 2023 کو کھلی) ایمسٹر ڈیم میں بالغوں کے استعمال والی پہلی ڈسپنسری

## مغربی نیو یارک:

- Premier Earth Corp – 1297 Hertel Ave, Buffalo 14216 (بدھ، 13 دسمبر 2023 کو کھلی)

## فنگر لیکس:

- MJ Dispensary – 900 Jefferson Rd Ste 902, Rochester 14623 (منگل، 12 دسمبر 2023 کو کھلی)، روچیسٹر میں بالغوں کے استعمال والی پہلی ڈسپنسری

## مڈ ہڈسن کا علاقہ:

- Elevate – 127 S Terrace Ave, Mt Vernon 10550 (سوموار، 11 دسمبر 2023 کو کھلی)، ویسٹ چیسٹر کاؤنٹی اور مڈ-ہڈسن ریجن میں بالغوں کے استعمال والی پہلی ڈسپنسری

## لانگ آئی لینڈ:

- Happy Days – 105 Route 109, Farmingdale 11735, (23 دسمبر 2023، بروز ہفتہ کو افتتاح متوقع ہے)

نیویارک بھنگ کی قانونی ڈسپنسریوں کی شناخت کے لئے آسان طریقے پیش کرتا ہے۔ بس [New York Cannabis Dispensary Location Finder](#) آن لائن استعمال کریں یا [تصدیقی اسٹیکر والا ٹول](#) ملاحظہ کریں جو ہر قانونی ڈسپنسری کی کھڑکی پر لگا ہوا ہے۔ نیو یارک میں رہنے والے [نیو یارک کے بھنگ سے متعلقہ کسی واقعے کی رپورٹ کرنے والا پورٹل](#) استعمال کر کے اپنی کمیونٹیز میں غیر لائسنس یافتہ دکانوں کی اطلاع دے سکتے ہیں۔ سوشل میڈیا پر دفتر برائے بھنگ منیجمنٹ کو [nys\\_cannabis@](mailto:nys_cannabis@) پر فالو کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)